

भारतीय वन सेवेतील अधिका-यांच्या  
रजा/रजा सवलत मंजूर करण्याबाबत  
सुधारित कार्यपद्धती.

महाराष्ट्र शासन  
महसूल व वन विभाग  
शासन निर्णय क्रमांक: एएफओ- १११६/प्र.क्र.३७४/फ-७,  
मादाम कामा मार्ग, हुतात्मा राजगुरु चौक,  
मंत्रालय, मुंबई-४०० ०३२.  
तारीख: २४ नोव्हेंबर, २०१६

**संदर्भ :-** शासन निर्णय, महसूल व वन विभाग, क्र.आयएफएस-२०११/प्र.क्र.१६९/फ-७,  
दिनांक ९.८.२०११.

**प्रस्तावना :-**

वन विभागात कार्यरत अपर प्रधान मुख्य वनसंरक्षक श्रेणी पर्यंतच्या सर्व भावसे अधिकाऱ्यांना सर्व प्रकारच्या रजा (अध्ययन रजा वगळून) आणि रजा प्रवास सवलत मंजूर करण्याचे अधिकार प्रधान मुख्य वनसंरक्षक (वन बल प्रमुख) यांना संदर्भाधीन शासन निर्णयान्वये प्रदान करण्यात आले आहेत. तसेच, सामाजिक वनीकरण विभागातील कार्यरत अधिकाऱ्यांच्या बाबतीत सर्व प्रकारच्या रजा व रजा प्रवास मंजूर करण्याचा अधिकार प्रधान मुख्य वनसंरक्षक व महासंचालक, सामाजिक वनीकरण, पुणे यांना प्रदान करण्यात आले आहे.

मध्यंतरी, सामाजिक वनीकरण विभागाचे वन विभागात विलिनीकरण झाले आहे. त्यामुळे प्रधान मुख्य वनसंरक्षक (सामाजिक वनीकरण), पुणे यांना भावसे अधिकाऱ्यांच्या रजा मंजूरीबाबत वेगळ्याने अधिकार देण्याची आवश्यकता राहिलेली नाही. तसेच, सदर प्रत्यायोजित अधिकारांचा वापर करताना काही प्रकरणी शासनाच्या असे निदर्शनास आले आहे की, शासन आदेशास अनुसरून संबंधित अधिकारी बदलीने पदस्थापना केलेल्या पदावर विहीत कालावधीत रुजू न होता परस्पर रजेवर जातात व पदस्थापनेत बदल करण्याच्या अनुषंगाने प्रयत्न करत असतात. अशा प्रकरणी देखील प्रधान मुख्य वनसंरक्षक (वन बल प्रमुख) यांचे मार्फत परिवर्तीत रजा/अर्जित रजा मंजूर केले जातात. वास्तविक पाहता सदर प्रकरणी संबंधितांना सरसकट रजा मंजूर करणे योग्य नाही. या पार्श्वभूमीवर उक्त शासन निर्णयानुसार रजे संदर्भात प्रत्यायोजित करण्यात आलेल्या अधिकाऱ्यांच्या अनुषंगाने कार्यरत कार्यपद्धतीमध्ये बदल करण्याचे शासनाच्या विचाराधीन होते.

**शासन निर्णय :-**

अपर प्रधान मुख्य वनसंरक्षक श्रेणी पर्यंतच्या सर्व भावसे अधिकाऱ्यांच्या बदलीनंतर कार्यमुक्त झाल्यापासून व नविन पदस्थापनेच्या पदावर रुजू होई पर्यंतच्या कालावधीची रजा सचिव (वने) यांच्या पूर्व लेखी परवानगीशिवाय प्रधान मुख्य वनसंरक्षक (वनबल प्रमुख) यांनी मंजूर करू नये.

सामाजिक वनीकरण विभागाचे वन विभागात विलिनीकरण झाल्याने संदर्भीय शासन निर्णयातील परिच्छेद १ (ई) अन्वये त्या विभागातील कार्यरत भावसे अधिकाऱ्यांच्या बाबतीत रजा व रजा प्रवास सवलत मंजूर करण्यासंदर्भात प्रधान मुख्य वनसंरक्षक व महासंचालक, सामाजिक वनीकरण, पुणे यांना दिलेले अधिकार या शासन निर्णयाद्वारे रद्द करण्यात येत आहेत. यापुढे सामाजिक वनीकरण विभागात कार्यरत भावसे अधिकाऱ्यांच्या रजा व रजा प्रवास सवलत मंजूर करण्याबाबतचे अधिकार प्रधान मुख्य वनसंरक्षक (वन बल प्रमुख) यांना राहतील.

उपरोक्त सूचनांव्यतिरिक्त संदर्भाधीन शासन निर्णयातील इतर सूचना पूर्वीप्रमाणे लागू राहतील.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६११२४१३५०२८८७१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(वीरेंद्र तिवारी)

मुख्य वन संरक्षक (मंत्रालय), महसूल व वन विभाग

प्रत:-

१. मा. मुख्यमंत्री यांचे प्रधान सचिव
२. मा. मंत्री (वने) यांचे खाजगी सचिव
३. मुख्य सचिव यांचे उपसचिव
४. सचिव (वने) यांचे स्वीय सहाय्यक
५. प्रधान मुख्य वन संरक्षक (वन बल प्रमुख), महाराष्ट्र राज्य, नागपूर
६. सर्व प्रधान मुख्य वनसंरक्षक
७. व्यवस्थापकीय संचालक, महाराष्ट्र वन विकास महामंडळ मर्यादित, नागपूर
८. अपर प्रधान मुख्य वन संरक्षक (कार्मिक), महाराष्ट्र राज्य, नागपूर
९. सर्व जिल्हा कोषागार अधिकारी
१०. कार्यासन भावसे (लेखा), महसूल व वन विभाग, मंत्रालय, मुंबई
११. निवड नस्ती.